

# अमर उजाला

## Ayodhya News: नकली सीमेंट बनाने वाले गिरोह का खुलासा, एक गिरफ्तार



अयोध्या। जिले की स्वाँट टीम व थाना पूराकलंदर पुलिस ने क्षेत्र के सनेथू गांव में नकली सीमेंट बनाने वाले एक गिरोह का रविवार को खुलासा किया है। पुलिस ने यह कार्रवाई यश कंसल्टेंट प्राइवेट लिमिटेड हरियाणा के एक अधिकारी की सूचना पर की।

मौके से विभिन्न कंपनियों की नकली सीमेंट की 282 खाली बोरियां व करीब 200 बोरी नकली सीमेंट बरामद हुई। पुलिस ने मौके से एक आरोपी को भी गिरफ्तार किया, जबकि एक भागने में कामयाब रहा।

अयोध्या में एक प्रतिष्ठित कंपनी की नकली सीमेंट बेचे जाने की सूचना निजी कंपनी के आईआईआरआई नीरज मिश्र ने एसएसपी मुनिराज जी को दी। एसएसपी के निर्देश पर स्वाँट टीम प्रभारी मो. अरशद व थाना पूराकलंदर प्रभारी केके मिश्र की टीम ने उक्त गोदाम पर कार्रवाई की। मौके से पुलिस ने गोदाम के मालिक राम अनुग्रह सिंह निवासी सनेथू को गिरफ्तार किया। एक अन्य आरोपी शैलेंद्र सिंह मौके से भाग गया।

Source: <https://www.amarujala.com/uttar-pradesh/faizabad/fake-cement-gang-busted-one-arrested-faizabad-news-c-13-1-104997-2023-02-27>